

# ພຣະຄຳພີ

ພຣະຄຳ ເຊຟານີຢາ

ສະບັບ 2010



# ເຊຟານີຢາ

## ບົດທີ 1

### ຢູດາຈະຖືກກວາດໄປເປັນຊະເລີຍໃນອະນາຄົດ

<sup>1</sup>ພຣະທໍາຂອງພຣະຜູ້ເປັນເຈົ້າໄດ້ມາເຖິງ ເຊຟານີຢາລູກຊາຍກຸຊີ ຜູ້ເປັນລູກຊາຍ ເກດາລີຢາ ຜູ້ເປັນລູກຊາຍອາມາຣິຢາ ຜູ້ເປັນລູກຊາຍຂອງ ເຮເຊກີຢາ ໃນລາຊະການ ໂຢສີຢາລູກຊາຍຂອງອາໂມນ ກະສັດແຫ່ງຢູດາ

<sup>2</sup>ພຣະຜູ້ເປັນເຈົ້າກ່າວວ່າ “ເຮົາຈະທໍາລາຍທຸກສິ່ງທຸກຢ່າງໃຫ້ໝົດກຽງຈາກພື້ນແຜ່ນດິນໂລກ”

<sup>3</sup>ພຣະຜູ້ເປັນເຈົ້າກ່າວວ່າ “ເຮົາຈະທໍາລາຍມະນຸດ ແລະສັດເດຍລະສານ, ເຮົາຈະທໍາລາຍຝູງນົກໃນອາກາດ ພ້ອມທັງປາທັງຫລາຍໃນທະເລ, ເຮົາຈະທໍາລາຍລ້າງສິ່ງທີ່ກົດຂວາງພ້ອມກັບຄົນຊົ່ວຊ້າ ເຮົາຈະຕັດມະນຸດອອກຈາກພື້ນແຜ່ນດິນ. <sup>4</sup>“ແລະເຮົາຈະຢຽດມີຂອງເຮົາອອກຕໍ່ສູ້ຢູດາ ແລະຊາວເຢຣູຊາເລັມທັງປວງ, ເຮົາຈະຕັດວັດຖຸສິ່ງຂອງທີ່ເຫລືອຢູ່ຂອງພະບາອານອອກຈາກສະຖານທີ່ແຫ່ງນີ້ ແລະກໍາຈັດຊື່ຂອງບັນດາປະໂລຫິດຂອງພະບາອານ <sup>5</sup>ແລະກໍາຈັດຈໍາພວກຄົນທີ່ຂາບລົງເທິງດາດຟ້າຫລັງຄາເຮືອນເພື່ອຂາບໄຫວ້ກອງທັບແຫ່ງຟ້າສະຫວັນ ແລະຄົນທັງຫລາຍທີ່ຂາບລົງຕໍ່ພຣະພັກພຣະຜູ້ເປັນເຈົ້າທີ່ສາບານດ້ວຍພຣະອົງ ແລະຍັງສາບານໂດຍພະໂມເລັກ <sup>6</sup>ຄົນເຫລົ່ານັ້ນທີ່ຖອຍຫລັງໜີຈາກພຣະຜູ້ເປັນເຈົ້າ ແລະຈໍາພວກຄົນທີ່ບໍ່ໄດ້ສະແຫວງຫາພຣະຜູ້ເປັນເຈົ້າ ແລະບໍ່ໄດ້ສືບຖາມພຣະອົງ”

<sup>7</sup>ຈົ່ງມິດສະຫງົບຢູ່ຕໍ່ພຣະພັກອົງພຣະຜູ້ເປັນເຈົ້າ ເພາະວ່າວັນຂອງພຣະຜູ້ເປັນເຈົ້າມາໃກ້ແລ້ວ, ພຣະຜູ້ເປັນເຈົ້າຈັດຕັ້ງມເຄື່ອງບູຊາ, ພຣະອົງໄດ້ເຂົ້າເຊີນແຂກທັງຫລາຍຂອງພຣະອົງ <sup>8</sup>ແລະຕໍ່ມາໃນວັນບູຊາຂອງພຣະຜູ້ເປັນເຈົ້ານັ້ນ, ພຣະອົງກ່າວວ່າ “ເຮົາຈະລົງໂທດບັນດາເຈົ້ານາຍ ແລະລູກຊາຍຂອງກະສັດ ແລະບັນດາຜູ້ທີ່ນຸ່ງຫົ່ມເສື້ອຜ້າຕ່າງດ້າວ <sup>9</sup>ໃນວັນນັ້ນກໍເໝືອນກັນ ເຮົາຈະລົງໂທດທຸກຄົນທີ່ເຕັ້ນຂ້າມປະຕູ ແລະບັນດາຜູ້ທີ່ເຮັດໃຫ້ເຮືອນຂອງນາຍ ເຕັມໄປດ້ວຍຄວາມໂຫດຮ້າຍທາລຸນ ແລະການລໍ້ລວງຄິດໂກງ”

<sup>10</sup>ພຣະຜູ້ເປັນເຈົ້າກ່າວວ່າ “ຕໍ່ມາໃນວັນນັ້ນຈະໄດ້ຍິນສຽງຮ້ອງອອກມາຈາກປະຕູປາ ແລະສຽງຄໍາຄວນມາຈາກເມືອງທີ່ສອງ ແລະສຽງອີກກະທຶກນຶກນອງຈາກໂນນພູ <sup>11</sup>ໂອ ຊາວເມືອງມາກເຕດ ຈົ່ງຮ້ອງໄຫ້ເຖິດ ເພາະພໍ້ຄ້າທັງຫລາຍກໍບໍ່ມີເຫລືອແລ້ວ ຜູ້ທີ່ຊົ່ງເງິນຄ້າຂາຍກໍຖືກຕັດ ອອກໄປແລ້ວ (ເຫດວ່າຊາວຄານາອານທັງປວງຈະຈິບຫາຍໄປ ຄົນທັງປວງທີ່ມີເງິນຫລາຍຈະຈິບຫາຍໄປ) <sup>12</sup>ຕໍ່ມາໃນຄາວນັ້ນ ເຮົາຈະເອົາຕະກຽງສ່ອງເບິ່ງເຢຣູຊາເລັມ ແລະເຮົາຈະລົງໂທດຈໍາພວກຄົນທີ່ນອນຢູ່ເທິງຂີ້ເຫລື້າອະງຸ່ນຂອງພວກເຂົາ ຊຶ່ງຄິດໃນໃຈຂອງຕົນວ່າ ‘ພຣະຜູ້ເປັນເຈົ້າຈະບໍ່ກະທໍາການດີ ແລະພຣະອົງກໍຈະບໍ່ກະທໍາການຮ້າຍ’ <sup>13</sup>ຊັບສິ່ງຂອງຂອງພວກເຂົາຈະຖືກບຸ້ນໄປ ແລະເຮືອນຂອງພວກເຂົາຈະຮ້າງເປົ່າ ແລະບັນດາເຮືອນທີ່ພວກເຂົາໄດ້ບຸກຂຶ້ນມານັ້ນ, ພວກເຂົາກໍຈະບໍ່ໄດ້ອາໄສຢູ່ໃນເຮືອນເຫລົ່ານັ້ນ ເຖິງພວກເຂົາຈະເຮັດສວນອະງຸ່ນ ພວກເຂົາຈະບໍ່ໄດ້ຕື່ມນໍ້າອະງຸ່ນຈາກສວນນັ້ນ”

<sup>14</sup>ວັນສໍາຄັນອັນໃຫຍ່ຂອງພຣະຜູ້ເປັນເຈົ້າໄດ້ມາໄກ້ແລ້ວ, ໄກ້ເຂົ້າມາ ແລະໄວຫລາຍ ສູງແຫ່ງວັນຂອງພຣະຜູ້ເປັນເຈົ້ານັ້ນຄື: ຊາຍຜູ້ທີ່ມີໃຈກ້າຫານຈະຮ້ອງຢ່າງຂົມຂຶ້ນໃຈໃນບ່ອນນັ້ນ <sup>15</sup>ວັນນັ້ນເປັນວັນແຫ່ງພຣະພິໂລດ, ເປັນວັນແຫ່ງຄວາມທຸກໃຈ ແລະເປັນວັນຂັດສົນ, ເປັນວັນແຫ່ງການທໍາລາຍ ແລະຮ້າງເປົ່າ, ເປັນວັນແຫ່ງຄວາມມືດມົວ ແລະຄວາມມືດຄື່ມ, ເປັນວັນທີ່ມີເມກ ແລະຄວາມມືດທົບ <sup>16</sup>ເປັນວັນທີ່ມີສຽງແກອັນດັງຕໍ່ສູ້ບັນດາເມືອງທີ່ມີປ້ອມປ້ອງກັນ ແລະຕໍ່ສູ້ທໍຄອຍສູງໆ <sup>17</sup>ເຮົາຈະນໍາຄວາມຂັດສົນມາສູ່ມວນມະນຸດ ແລະພວກເຂົາຈະໄດ້ຢ່າງໄປເໝືອນຄົນຕາບອດ ເພາະພວກເຂົາໄດ້ເຮັດບາບຕໍ່ພຣະຜູ້ເປັນເຈົ້າ ແລະເລືອດຂອງພວກເຂົາຈະຖືກຖອກລົງຄືຂີ້ຝຸ່ນດິນ ແລະເມື່ອທັງຂອງພວກເຂົາຈະກະຈາຍໄປເໝືອນອາຈົມ <sup>18</sup>ເງິນຄໍາຂອງພວກເຂົາຈະບໍ່ສາມາດຊ່ວຍພວກເຂົາໃຫ້ພົ້ນໄດ້ໃນວັນແຫ່ງພຣະພິໂລດຂອງພຣະຜູ້ເປັນເຈົ້າ ແຜ່ນດິນທັງໝົດຈະຖືກເຜົາຜານດ້ວຍໄຟແຫ່ງພຣະພິໂລດຂອງພຣະອົງ, ພຣະອົງຈະເຮັດໃຫ້ຊາວພື້ນແຜ່ນດິນທັງໝົດເຖິງທີ່ສິ້ນສຸດ ເອີ ເຖິງທີ່ສິ້ນສຸດຢ່າງກະທັນຫັນ.

## ບົດທີ 2

### ທຸກຄົນທີ່ຖ່ອມໃຈລົງຈົ່ງສະແຫວງຫາພຣະຜູ້ເປັນເຈົ້າ

<sup>1</sup>ໂອ ປະຊາຊາດທີ່ບໍ່ຮູ້ຈັກອັບອາຍເອີຍ ຈົ່ງມາຮ່ວມຊຸມນຸມກັນ <sup>2</sup>ກ່ອນທີ່ພຣະບັນຊາຈະອອກໄປ, ກ່ອນທີ່ວັນນັ້ນຈະຜ່ານໄປເໝືອນແກບທີ່ປົວ, ກ່ອນທີ່ວັນແຫ່ງພຣະພິໂລດທີ່ຮ້າຍແຮງຂອງພຣະຜູ້ເປັນເຈົ້າຈະລົງມາເໝືອພວກເຈົ້າ <sup>3</sup>ທຸກຄົນທີ່ມີຈິດໃຈຖ່ອມລົງໃນແຜ່ນດິນນີ້ ຄືຜູ້ທີ່ເຮັດຕາມຄໍາຕັດສິນຂອງພຣະອົງ ຈົ່ງສະແຫວງຫາຄວາມຍຸດຕິທໍາ ຈົ່ງສະແຫວງຫາພຣະຜູ້ເປັນເຈົ້າ ຈົ່ງສະແຫວງຫາຄວາມຊອບທໍາ ສະແຫວງຫາຄວາມຖ່ອມໃຈ ຊຶ່ງມັນຈະປົກບັງເຈົ້າໃຫ້ລອດພົ້ນໃນວັນແຫ່ງພຣະພິໂລດຂອງພຣະຜູ້ເປັນເຈົ້າ ຖ້ອຍຄໍາຂອງຜູ້ປະກາດພຣະທໍາກ່ຽວກັບການພິພາກສາຕໍ່ເມືອງຄາຊາ ໂມອາບ ອາໂມນ ແລະເອທິໂອເປຍ

<sup>4</sup>ເພາະວ່າເມືອງຄາຊາ ຈະຖືກປະຖິ້ມ ແລະເມືອງອາຊະກາໂລນ ຈະເປັນເມືອງທີ່ຮ້າງເປົ່າ ຊາວເມືອງອາຊະໂດດ ຈະຖືກຂັບໄລ່ໜີໃນເວລາທຸ່ງງວັນ ແລະເມືອງເອັກໂຣນ ຈະຖືກຖອນຮາກ <sup>5</sup>ວິບັດແກ່ພວກເຈົ້າ ຊາວເມືອງທີ່ຢູ່ແຄມທະເລເອີຍ ເຈົ້າຜູ້ເປັນປະຊາຊາດເກເຮັດ ພຣະທໍາຂອງພຣະຜູ້ເປັນເຈົ້າ ກ່າວຕໍ່ສູ້ພວກເຈົ້າ ໂອ ການາອານແຜ່ນດິນຂອງຄົນຟິລິດສະຕິນ ເອີຍ ເຮົາຈະທໍາລາຍເຈົ້າຈົນບໍ່ມີຊາວເມືອງ ຫລົງເຫລືອຢູ່ <sup>6</sup>ຕາຝັ່ງທະເລນັ້ນຈະເປັນເດີນຫຍ້າ ແລະເປັນທົ່ງຫຍ້າສໍາລັບພວກຜູ້ລ້ຽງແກະ ແລະເປັນຄອກສໍາລັບຝູງແກະ <sup>7</sup>ແຄມທະເລນັ້ນຈະຕົກເປັນຂອງເຊື້ອສາຍຢູ່ດາທີ່ເຫລືອຢູ່ ພວກເຂົາຈະລ້ຽງຝູງສັດຢູ່ບ່ອນນັ້ນ ເມື່ອເຖິງເວລາແລງມາ ພວກເຂົາກໍຈະພັກຜ່ອນນອນລົງໃນບັນດາເຮືອນຂອງຊາວອາຊະກາໂລນ ເພາະວ່າພຣະຜູ້ເປັນເຈົ້າ ພຣະເຈົ້າຂອງພວກເຂົາຈະຍ້ຽມຢາມພວກເຂົາ ແລະໃຫ້ພວກເຂົາກັບຈາກການເປັນຊະເລີຍ <sup>8</sup>“ເຮົາໄດ້ຍິນຄໍາປະຈານຂາຍໜ້າຂອງ ໂມອາບ ແລະຄໍາປ້ອຍດໍາຂອງລູກຫລານອາໂມນ ແລ້ວ ຊຶ່ງພວກເຂົາດໍາປະຈານຂາຍໜ້າປະຊາຊົນຂອງເຮົາ ແລະຍົກຍໍຕົວຂຶ້ນດ້ວຍໃຈອວດອົ່ງທະນົງຕົວຕໍ່ສູ້ໃນເລື່ອງເຂດແດນຂອງພວກເຂົາ” <sup>9</sup>ພຣະຜູ້ເປັນເຈົ້າແຫ່ງຈັກກະວານ

ພຣະເຈົ້າຂອງອິສຣາເອນກ່າວວ່າ “ເຫດສະນັ້ນ ເຮົາມີຊີວິດຢູ່ແນ່ນອນສັນໃດ ໂມອາບຈະກາຍເປັນເໝືອນເມືອງໂຊໂດມ ແລະລູກຫລານຊາວອຳໂນນ ຈະເປັນເໝືອນເມືອງໂກໂມຣາ ເປັນປ່າຫຍ້າຄັນຄາຍ, ເປັນບໍ່ເກືອ ແລະເປັນບ່ອນຮ້າງເປົ່າຕະຫລອດໄປເປັນນິດ ຊົນຊາດທັງ-ຫລາຍຂອງເຮົາ ທີ່ເຫລືອຢູ່ຈະບຸ້ນສະດົມພວກເຂົາ ແລະປະຊາຊົນຂອງເຮົາທີ່ເຫລືອຢູ່ນັ້ນຈະຍິດເອົາພວກເຂົາມາເປັນກຳມະສິດ” <sup>10</sup>ການນີ້ຈະເປັນຜົນຕອບແທນຄວາມຈອງທອງຂອງພວກເຂົາ ເພາະພວກເຂົາໄດ້ດຳປະຈານຂາຍໜ້າ ແລະ ຍົກຍໍຕົວຂຶ້ນຕໍ່ສູ້ປະຊາຊົນຂອງພຣະຜູ້ເປັນເຈົ້າແຫ່ງຈັກກະວານ <sup>11</sup>ພຣະຜູ້ເປັນເຈົ້າຈະເປັນທີ່ໜ້າຍົາເກງຕໍ່ສູ້ພວກເຂົາ ພຣະອົງຈະທຳລາຍພະທັງຫລາຍຂອງໂລກ ຮ່ວມທັງເກາະຂອງປະຊາຊາດທັງໝົດ ແລະມະນຸດທັງປວງຈະນະມັດ-ສະການພຣະອົງຕາມຖິ່ນຖານຂອງຕົນ <sup>12</sup>ໄອ ຄົນເອທິໂອເປຍເອີຍ ພວກເຈົ້າກໍເໝືອນກັນຈະຕ້ອງຖືກປະທານດ້ວຍດາບຂອງເຮົາ <sup>13</sup>ແລ້ວພຣະອົງຈະຍິ້ນພຣະຫັດຂອງພຣະອົງອອກທາງທິດເໜືອ ແລະທຳລາຍປະເທດອັດຊີເຣຍ ແລະຈະເຮັດໃຫ້ເມືອງນິເນເວເປັນບ່ອນຮ້າງເປົ່າເປັນບ່ອນແຫ້ງແລ້ງເໝືອນຖິ່ນແຫ້ງແລ້ງກັນດານ <sup>14</sup>ບັນດາຜູງສັດຈະນອນຢູ່ໃນເຄິ່ງກາງບ່ອນນັ້ນ ສັດປ່າຂອງປະຊາຊາດທັງປວງ, ນົກເຄົ້າ ແລະນົກກະສາຈະອາໄສຢູ່ເທິງຫົວເສົາທັງ-ຫລາຍຂອງເມືອງນັ້ນ ສຽງຂອງພວກມັນຈະມາຮ້ອງຢູ່ທີ່ປ່ອງຢ້ຽມ ຄວາມຮ້າງເປົ່າຈະຢູ່ທີ່ປະຕູ ເພາະພຣະອົງຈະໃຫ້ຜາເຮືອນທີ່ເຮັດດ້ວຍໄມ້ແປກຕາກແດດຕາກຝົນ <sup>15</sup>ນີ້ເປັນເມືອງທີ່ມີຄວາມຊົມຊື່ນຍິນດີທີ່ຢູ່ຢ່າງປອດໄພ, ເປັນເມືອງທີ່ຄິດໃນໃຈຂອງຕົນວ່າ “ຂ້ອຍນີ້ແຫລະ ແລະນອກ-ຈາກຂ້ອຍ ບໍ່ມີເມືອງອື່ນໃດອີກ” ມັນເປັນເມືອງຮ້າງເປົ່າ, ເປັນບ່ອນອາໄສ ແລະເປັນບ່ອນນອນຂອງສັດປ່າໄດ້ຈັ່ງໃດ! ທຸກຄົນທີ່ຜ່ານເມືອງນີ້ໄປຈະຫຍໍ້ຫຍັນ ແລະສັ່ນມືຂອງພວກເຂົາ

### ບົດທີ 3

#### ຄວາມບາບຂອງພວກຜູ້ພິພາກສາ,

#### ຜູ້ປະກາດພຣະທຳແລະປະໂລຫິດແຫ່ງເມືອງເຢຣູຊາເລັມ

<sup>1</sup>ວິບັດແກ່ເມືອງນີ້ທີ່ເປັນເມືອງກະບົດ ແລະເປັນມົນທົນ, ເປັນເມືອງທີ່ບົບບັງຄັບ <sup>2</sup>ເມືອງນີ້ບໍ່ຍອມເຊື່ອພັງສຽງໃດໆ ແລະບໍ່ຍອມຮັບການຕີສອນໃດໆ ເມືອງນີ້ບໍ່ວາງໃຈໃນພຣະຜູ້ເປັນເຈົ້າ ແລະເມືອງນີ້ບໍ່ຫຍັບເຂົ້າມາໃກ້ພຣະເຈົ້າຂອງຕົນ <sup>3</sup>ເຈົ້ານາຍຂອງເມືອງນີ້ກໍເໝືອນໂຕສິງທີ່ແຜດສຽງຮ້ອງ, ຜູ້ພິພາກສາຂອງເມືອງນີ້ກໍເໝືອນໝາປ່າໃນຍາມ ກາງຄືນ ຊຶ່ງບໍ່ແທ້ນກະດູກຈົນກົວຈະເຖິງຮຸ່ງເຊົາ <sup>4</sup>ຜູ້ປະກາດພຣະທຳຂອງເມືອງນີ້ເປັນຄົນສີ່ໂກງ, ເປັນຄົນທໍລະຍົດ ບັນດາປະ-ໂລຫິດຂອງເມືອງນີ້ກໍເຮັດໃຫ້ສະຖານທີ່ບໍລິສຸດນັ້ນເປັນເປື້ອນເປີ, ພວກເຂົາກະທຳການຝ່າຝືນຕໍ່ພຣະບັນຍັດ <sup>5</sup>ພຣະຜູ້ເປັນເຈົ້າອົງຊອບທຳດຳລົງຢູ່ໃນທ່າມກາງເມືອງນີ້ ພຣະອົງບໍ່ໄດ້ກະທຳການອະທຳເລີຍ ທຸກເຊົ້າພຣະອົງໃຫ້ການຕັດສິນຂອງພຣະອົງນັ້ນຍຸດຕິທຳ, ພຣະອົງປາກົດແຈ້ງ, ພຣະອົງບໍ່ເຮັດການອະທຳເລີຍ ແຕ່ຄົນອະທຳບໍ່ຮູ້ຈັກອັບອາຍ <sup>6</sup>“ເຮົາໄດ້ຕັດປະຊາຊາດທັງຫລາຍອອກໄປແລ້ວ ບ້ອມບ້ອງກັນຂອງພວກເຂົາກໍພັງທະລາຍລົງແລ້ວ ເຮົາເຮັດໃຫ້ບັນດາຖະໜົນໃນເມືອງນັ້ນຮ້າງເປົ່າຈົນບໍ່ມີຜູ້ໃດທຽວທາງນັ້ນ ຫົວເມືອງຕ່າງໆຂອງພວກເຂົາຖືກເພພັງ

ປະຖົມໃຫ້ຮ້າງ ບໍ່ມີຄົນ ແລະບໍ່ມີຊາວເມືອງເຫລືອຢູ່ <sup>7</sup> ເຮົາກ່າວວ່າ ‘ແທ້ຈິງ ຈົ່ງຍົກເກງເຮົາເທົ່ານັ້ນ ຈົ່ງຍອມຮັບເອົາຄຳສັ່ງສອນ’ ເພື່ອບ່ອນອາໄສຂອງພວກເຂົາ ຈະບໍ່ຖືກມ້າງເພ ເຖິງແມ່ນວ່າເຮົາໄດ້ລົງໂທດພວກເຂົາຢ່າງໃດຢ່າງໜຶ່ງ ພວກເຂົາພັດລູກຂຶ້ນແຕ່ເຂົ້າ ແລະເຮັດກິດຈະການທີ່ຊົ່ວຮ້າຍຂອງພວກເຂົາ”

**ບັນດາສັດຕູຂອງເຢຣູຊາເລັມຈະຕ້ອງຖືກລົງໂທດ**

<sup>8</sup>ພຣະຜູ້ເປັນເຈົ້າຈົ່ງກ່າວວ່າ “ເຫດສະນັ້ນ ຈົ່ງຄອຍຖ້າເຮົາຈົນເຖິງວັນທີ່ເຮົາຈະລຸກຂຶ້ນເພື່ອຈະຍຶດເອົາສິ່ງຂອງ ເພາະວ່າເຮົາໄດ້ໝາຍໃຈວ່າຈະທ້ອນໂຮມປະຊາຊາດໄວ້ ແລະຈະເຮັດໃຫ້ລາຊະອານາຈັກທັງຫລາຍ ຊຸມນຸມກັນເພື່ອຈະຖອກຄວາມຄຽດຮ້າຍຂອງເຮົາເທິງພວກເຂົາ ຄືຄວາມຮ້ອນແຮງແຫ່ງຄວາມຮ້າຍຂອງເຮົາ ເພາະວ່າໂລກທັງໝົດຈະຖືກຜິດຜານໃນໄຟແຫ່ງຄວາມຫວຽດແຫນຂອງເຮົາ <sup>9</sup>ໃນຄວາມນັ້ນ ເຮົາຈະປ່ຽນລິ້ນຂອງຊົນຊາດທັງຫລາຍໃຫ້ເປັນລິ້ນບໍລິສຸດ ເພື່ອວ່າທຸກຄົນຈະຮ້ອງອອກພຣະນາມພຣະຜູ້ເປັນເຈົ້າ ແລະບົວລະບັດພຣະອົງດ້ວຍຈິດໃຈອັນດຽວກັນ <sup>10</sup>ພວກທີ່ຮ້ອງຫາເຮົາ ຄືລູກສາວຂອງຜູ້ທີ່ຖືກກະຈັດກະຈາຍໄປ ຈະນຳເອົາເຄື່ອງບູຊາມາຖວາຍໃຫ້ເຮົາຈາກແມ່ນ້ຳແຫ່ງ ເອທິໂອເປຍຟາກນັ້ນ <sup>11</sup>ໃນວັນນັ້ນ ເຈົ້າຈະບໍ່ຖືກອັບອາຍຍ້ອນການທັງປວງຂອງເຈົ້າທີ່ໄດ້ກະບົດຕໍ່ສູ້ເຮົາ ເພາະໃນເວລານັ້ນ ເຮົາຈະຖອນຄົນທັງຫລາຍທີ່ຊົມຊື່ນຍິນດີໃນຄວາມຈອງຫອງອອກໄປໃນທ່າມກາງພວກເຈົ້າ ແລະພວກເຈົ້າຈະບໍ່ມີໃຈໄອ້ອວດຕໍ່ໄປອີກໃນພູເຂົາບໍລິສຸດຂອງເຮົາ. <sup>12</sup>ໃນທ່າມກາງພວກເຈົ້າ ເຮົາຈະເຮັດໃຫ້ມີຈຳພວກຄົນທຸກຍາກທີ່ຖ່ອມໃຈເຫຼືອຢູ່. <sup>13</sup>ບັນດາຄົນທີ່ເຫລືອຢູ່ຈາກພວກອິສຣາເອນ ພວກເຂົາຈະບໍ່ເຮັດການຊົ່ວຊ້າ ບໍ່ກ່າວຄຳຂີ້ຕົວະ ແລະໃນປາກຂອງພວກເຂົານັ້ນຈະຫາລິ້ນທີ່ຫລອກລວງກໍບໍ່ມີ ເພາະພວກເຂົາຈະທຽວໄປຂອກຫາກິນ ແລະພັກຜ່ອນ ນອນລົງ ຈະບໍ່ມີຜູ້ໃດເຮັດໃຫ້ພວກເຂົາຢ້ານກົວ

**ອິສຣາເອນໃນສະໄໝລາຊະອານາຈັກຂອງພຣະເມເຊຍ**

<sup>14</sup>ໄອ ລູກສາວແຫ່ງຊີໂອນເອີຍ ຈົ່ງຮ້ອງເພງດ້ວຍສຽງອັນດັງ ໄອ ອິສຣາເອນເອີຍ ຈົ່ງໂຫ້ຮ້ອງເຖິດ ໄອ ລູກສາວແຫ່ງເຢຣູຊາເລັມ ຈົ່ງຊົມຊື່ນຍິນດີດ້ວຍສຸດໃຈຂອງເຈົ້າເຖິດ <sup>15</sup>ພຣະຜູ້ເປັນເຈົ້າຍົກເລີກການພິພາກສາລົງໂທດເຈົ້າແລ້ວ ພຣະອົງຂັບໄລ່ສັດຕູຂອງເຈົ້າອອກໄປແລ້ວ ພຣະມະຫາກະສັດແຫ່ງອິສຣາເອນຄືພຣະຜູ້ເປັນເຈົ້າ ຊຶ່ງສະຖິດຢູ່ທ່າມກາງເຈົ້າ ເຈົ້າຈະບໍ່ເຫັນການອັນຕະລາຍອີກຕໍ່ໄປ <sup>16</sup>ໃນວັນນັ້ນ ພວກເຂົາຈະເວົ້າກັບ ເຢຣູຊາເລັມວ່າ ‘ຢ່າຢ້ານເລີຍ’ ແລະເວົ້າກັບຊີໂອນວ່າ ‘ຢ່າໃຫ້ມີຂອງເຈົ້າອ່ອນເພຍໄປ’ <sup>17</sup>ພຣະຜູ້ເປັນເຈົ້າພຣະເຈົ້າຂອງເຈົ້າທີ່ຢູ່ທ່າມກາງພວກເຈົ້າກໍມີລິດເດດອ່ານາດ ພຣະອົງຈະຊ່ວຍໃຫ້ລອດພົ້ນ ພຣະອົງຈະຊົມຊື່ນຍິນດີຍ້ອນເຈົ້າ, ພຣະອົງຈະສຸກກະເສີມໃນຄວາມຮັກຂອງພຣະອົງ, ພຣະອົງຈະຊົມຊື່ນຍິນດີຢ່າງລືນເຫຼືອດ້ວຍບົດເພງແຫ່ງໂຊຊະນະຍ້ອນພວກເຈົ້າ” <sup>18</sup>ເຮົາຈະຮວບຮວມຄົນທີ່ເລົ່າໂສກໃຈຍ້ອນການຊຸມນຸມອັນສັກສິດ, ພວກເຂົາໄດ້ຢູ່ໃນພວກເຈົ້າ, ພວກເຂົາຈົ່ງຖືກປະຈານໃຫ້ອັບອາຍຂາຍໜ້າຢ່າງໜັກ <sup>19</sup>ເບິ່ງແມ ໃນຄວາມນັ້ນ ເຮົາຈະລົງໂທດຜູ້ທີ່ບິບບັງຄັບເຈົ້າທຸກຄົນ ເຮົາຈະຊ່ວຍຄົນຂາພິການໃຫ້ພົ້ນ ແລະຮວບຮວມຄົນທີ່ຖືກຂັບໄລ່ໜີ ເຮົາຈະເຮັດໃຫ້ພວກເຂົາເປັນທີ່

ສັນລະເສີນ ແລະມີຊື່ສຽງຊ່າລີໄປທຸກກຸ່ມບ່ອນທີ່ພວກເຂົາໄດ້ມີຄວາມອັບອາຍຢ່າງໜັກໜ້ນ. <sup>20</sup>ໃນຄາວນັ້ນເຮົາຈະນຳພວກເຈົ້າກັບຄືນມາອີກ ຄືໃນຄາວທີ່ເຮົາໄດ້ຮວບຮວມພວກເຈົ້າເຂົ້ານຳກັນ ເຮົາຈະເຮັດໃຫ້ເຈົ້າມີຊື່ສຽງ ແລະເປັນທີ່ສັນລະເສີນໃນທ່າມກາງບັນດາຊົນຊາດທັງຫລາຍໃນແຜ່ນດິນໂລກ ຄືເມື່ອເຮົາຈະໃຫ້ພວກເຈົ້າກັບສູ່ສະພາບເດີມຕໍ່ໜ້າຕໍ່ຕາ ພວກເຈົ້າ” ພຣະຜູ້ເປັນເຈົ້າກ່າວດັ່ງນີ້ແຫລະ



## ຕົວຫຍໍ້

<b>ຊື່ພຣະທຳ</b>	<b>ຕົວຫຍໍ້</b>	<b>ຊື່ພຣະທຳ</b>	<b>ຕົວຫຍໍ້</b>
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.